


கப்டன் ரஞ்சன் (லாலா)



கப்டன் ரஞ்சன்

‘மக்கள் போராட்டம்’ என்ற பெயரில் தமக்கே புரியாத சில தத்துவங்களைப் பேசுபவர்கள் தாங்கள் பேசுவது நடைமுறைக்கு சாத்தியமா? அல்லது என்பதைப் பற்றி யோசிக்காமல் அதை புலிகள் செய்கிறார்கள். ஆகவே கப்டாயம் அதைப் பிழை என்று தான் சொல்லவேண்டும். அப்படிச் சொன்னால் தான் நான் சிறந்த முறையில் அரசியல் மயப்படுத்தப்பட்டிருக்கிறேன் என தங்கள் இயக்கம் நற்சான்றிதழ் வழங்கும் என நினைத்து எங்களைத் தவிர எல்லோருமே கெரில்லாப் போராட்டத்தை கிண்டல் செய்து வந்த காலத்தில் நேரடியாக பொதுமக்களைத் கலந்து கொள்ளும் இராணுவத்தாக்குதல் ஒன்றை நடைமுறையில் முதன் முதலாக நடைமுறைப்படுத்தி

தியவன் ரஞ்சன். பருத்தித்துறைப் பொலிஸ் நிலையத் தாக்குதல் மூலம் “இதுவும் மக்கள் போராட்டம் தான் புரிந்து கொள்ளுங்கள்!” என பாடம் புகட்டியவன் ரஞ்சன். இன்று இந்த மக்கள் எழுச்சிகளைக் காணும் போது உனது தியாகங்கள் வீண்போகவில்லை நாளைய தமிழீழ வரலாற்றில் உனது பெயரில் இன்றைய சிறுவர்களால் பொன்னெழுத்துக்களால் பெரிக்கப்படும் என்றெல்லாம் உன்னிடம் சொல்லவேண்டும் போல இருக்கும். கண்ணெதிரே நீ இல்லாவிட்டாலும் என் எண்ணங்களை என் உள்ளத்தே நிறைந்திருக்கும் உன்னிடம் பகிர்ந்துகொள்ள என்றுமே நான் தயங்குவதில்லை.

ஒவ்வோர் ஆண்டு ஐனவரி முதலாம் திகதியும் உன்னை எனக்கு ஞாபகப்படுத்தியே தீரும். இயக்கத்தின் முழுநேர போராளியாக எழுப்பப்பட்ட அண்ணாடி நீ அடியெடுத்து வைத்த நாள் அது தானா. 78ஆம் ஆண்டு மார்கழியில் இயக்கத்திற்கு அறிமுகமான நீ துண்டுப் பிரகாரம் கொடுத்தல், இரகசியமாக இயக்கத்திற்கு ஆட்சேர்த்தல், எதிரியின் நடவடிக்கைகளை எமக்குத் திரட்டித் தருதல் போன்ற வேலைகளை ஆடி வரையில் செய்து வந்தாய்.

சிறு அசைவைக்கூட மிகவும் திட்டமிட்டே நடைமுறைப்படுத்த வேண்டிய அந்தக் காலகட்டத்தில் உனது பணி இயக்கத்திற்கு மிகவும் தேவையாக இருந்தது. கட்டையான கறுவலான உனது உருவத்தை காணும் பவர்கள் உன்னை இயக்கத்தைச் சேர்ந்தவன் என ஒருபோதும் நினைக்கமாட்டார்கள். உனது உருவ அமைப்பு இரகசியமான வேலைகளை உன் மூலம் செய்து கொள்வதற்கு மிகவும் ஏற்றதாக இருந்தது.

விடுதலைப் போராட்டத்தில் முழுநேரமாக இணைந்துகொண்ட ஆரம்ப காலத்தில் நீ பட்ட கஷ்டங்கள் இன்று விடுதலைப் பாதையில் காலடி எடுத்து வைக்க எண்ணும் அத்தனை போராளிகளும் கண்டிப்பாக தெரிந்து கொள்ள வேண்டிய விடயங்கள் அப்போதுதான் கதந்திரத்தின் பெறுமதி எத்தகையது என்பதை அவர்களால் புரிந்துகொள்ள முடியும்.

நீயும் நானும் குறிப்பிட்ட அக்காட்டில் கொட்டில் அமைத்து பண்ணை வேலைகளை செய்வதற்காகப் புறப்பட்டோம். யாழ்ப்பாணத்திலிருந்து வானியில் சில அத்தியாவசியப் பொருட்களுடன் அங்கே சென்றோம். மழையினாலும் புயலினாலும் அந்தப் பாதை சீர்குலைந்து காணப்பட்டது பலத்த சிரமத்தின் மத்தியில் எமது பிரயாணத்தை மேற்கொண்டோம். எமது பிரயாணத்தின் கடைசி எட்டு மைல்களையும் நடந்தே போக வேண்டியிருந்தது இவ்வளவு தூரம் நடந்து போகும் உனக்கு பழக்க மில்லாத விடயமாக இருந்தாலும் உனது ஆர்வம் கையில் வானியையும் பொருட்களையும் மாறிமாறித் தூக்கிச் சென்று எமது பிரயாணம் முடியும் இடம் வரை கொண்டுபோக வைத்தது. இரவு பத்து மணியளவில் நாம் சந்திக்க வேண்டியவரின் வீட்டுக்குச் சென்றதும் ‘அப்பாடா’ என்று நிம்மதியுடன் எமது நோக்கத்தைத் தெரிவித்தோம். ஆனால் நாம் எதிர் பார்த்துச் சென்றவர் மனதில் என்னதான் குடியிருந்ததோ? கையை விரித்து விட்டார்.

மீண்டும் திரும்பி எட்டு மைல்கள் நடந்துவந்து பஸ் மூலம் யாழ்ப்பாணம் திரும்பி வந்தோம். பணியில் கிடுகு வாங்கிக்கொண்டு மீண்டும்





அங்கே சென்றோம். போக்குவரத்து சீராக இல்லாத காலம் கிடுகுக் கட்டுடன் எமது பிரயாணத்தை மேற்கொள்வது சிரமமாகவே இருந்தது. எமது பிரயாணம் மூன்று நாட்கள் தொடர்ந்தது. இரவில் நடைபாதையே எங்கள் மஞ்சம். கொட்டும் மழையும் கிடுகிடுக்கும் பனியும் எங்கள் இலட்சிய உணர்வை மீண்டும் பட்டை தீட்டின.

வாகனப் பிரயாண முடிவில் எட்டு மைல் தூரமும் மாறிமாறி கிடுகுக் கட்டைத் தூக்கிக்கொண்டு சென்றோம். எமக்கென ஒரு கொட்டில் போட்டு அதனுள்ளேயே படுத்தி உறங்கிய அன்று ஏற்பட்ட உணர்வு அலாதி யானதுதான். ஒரு ஏக்கர் காணியை திருத்தத் தொடங்கினோம். இடையில் இயக்கத்தின் வேறு அலுவல்களுக்காக நான் யாழ்ப்பாணம் வந்து விட்டேன். உனக்குப் பின் வந்த வேறு சிலருடன் நீ இணைந்து நீ அந்தக் காணியை சிறந்ததொரு பண்ணையாக்கினாய். விவசாயம் என்றால் என்னவென்றே தெரியாதவர்களுக்கு மிளகாய்ச் செய்கையைப் பற்றி படிப்பிக்கக் கூடியளவு அனுபவம் உன்னை ஆக்கிவைத்தது.

'சித்தாந்த வேறுபாடு' என்ற பெயரில் இயக்கத்தை நாசஞ் செய்யப் புறப்பட்ட குழு உன்னையும் இயக்கத்தை விட்டு பிரிக்க பெருமுயற்சி யெடுத்தது. நீ அவர்களுக்கே புத்திசொல்லி வந்த நீங்கள் வடிவாகச் சாப்பிட்டுவிட்டுப் போங்கோ என்று சாப்பாடு கொடுத்து அனுப்பிவைத் தாய். இவனுக்காக இவ்வளவு தூரம் அலைந்தோமே என்று புறுபறுத்து விட்டுச் சென்றனர் அவர்கள். 'தம்பி'யின் மீது நீ கொண்டிருந்த நம்பிக்கை தொடர்ந்து இயக்கத்தில் உன்னை இயங்க வைத்தது. மாவட்ட அபி விருத்திச்சபை என்னும் மாயாமலை போராட்டத்தின் இடையே வேடிக்கைப் பொருளாகக் கொண்டு வந்தனர் கூட்டணியினர். கிராம யாத்திரை என்ற பெயரில் அவர்களது நாடகம் ஆரம்பமாயிற்று.

கூட்டத்தில் கேள்வி கேட்ட இளைஞர் குழப்பவாதிகள். அரசின் கைக் கூலிகள் என்று முத்திரை குத்தினர் பதில் சொல்லத் தெரியாத கூட்டணியினர். நீயும் சங்கரும் சீலனும் உங்களுக்குத் தெரிந்த வழியில் எதிர்ப்பு நடவடிக்கைகளை மேற்கொண்டீர்கள். S.S.O பதவிகளுக்காகவும் வேலை வங்கிப்படிவத்துக்காகவும் ஏங்கித் திரிந்த கூட்டணியின் தொன்(குண்) பர்கள் சீலனைக் கட்டிப்பிடித்தனர். கட்டிப்பிடித்தவரின் பின்னால் சென்று உனது சிலிப்பரை தூக்கி முதுகில் வைத்துக் "ஹான்ஸ் அப்" என்று நீ சொன்னதும் நிலை குலைந்தனர் அந்த வீராவீரர்கள். நீ வைத்திருப்பது என்ன என்பதை திரும்பியும் பார்க்காமல் தமது ஊழலாளர்களை நோக்கி ஓடித்தப்பினர்.

உனது சமயோசித புத்தி அன்று சீலனைக் காப்பாற்றியது.

நீர்வேலி வங்கிப் பணத்தைக் கப்பாப்பாற்றுவதில் நீ எடுத்துக் கொண்ட சிரமங்கள் எழுத்தில் வடிக்கமுடியாதவை இராணுவத்தினர் குறிப்பிட்ட இடத்திற்குச் சென்றால் அதற்குச் கொஞ்சநேரம் முன்தான் நீ அங்கிருந்து அவற்றை அகற்றியிருப்பாய்.

தமிழீழ விடுதலைப் போராட்ட வரலாற்றில் முதன்முதலாக இராணுவத்தினர் மீதான தாக்குதலை மேற்கொண்ட மூவரில் நீயும் ஒருவர். ஐன நடமாட்டம் நிறைந்த யாழ் நகரில் சீலனின் தலைமையில் கைத்தப்பாக்கியுடன் அச்சாதனையைப் புரிந்தீர்கள்.

இராணுவத்தினரின் றையினைப் பாதுகாப்பாக வைத்துவிட்டு நாம் தங்கியிருந்த இடத்தை நோக்கி வந்த போது பக்கத்து வீட்டு அக்கா "சம்பவம் முடிந்து பெடியன் கள் சென்ற போது நான் கண்டேன்" என்று சொன்னா. என்னமாதிரி சம்பவம் நடந்தது என்று எதுவுமே அறியாதது போல விசாரித்துத் தெரிந்துகொண்டாய். நல்லவேளை அவ பதற்றத்தில் இருந்ததாலும் நேரடியாகக் காணாததாலும் அந்த இடத்தைவிட்டு மாறவேண்டிய நிலைமை ஏற்படவில்லை.

பயிற்சிக்காக இந்தியா சென்றாய், பயிற்சி முகாமின் 'கொத்தரொட்டி ஸ்பெசலிஸ்ட்' நீ. ஏற்கெனவே உன்னிடம் இருந்த சுறுசுறுப்பு, துணிவு என்பவையும் கராட்டித்திறமையும் பயிற்சி முகாமில் உனது திறமையில் பளிச்சிட வைத்தன.


மீண்டும் புலேந்திரனுடன் தமிழீழம் வந்தாய். வரும் போது வள்ளக் காரர் உங்களை பேசாலைக் கரையில் இறக்கி விட்டனர். கரைஇறங்கிய உங்களை அங்கே குடியிருந்த சிங்களக் காதையர்கள் பிடித்துக்கொண்டனர். உங்களைத் தாக்கி நீங்கள் கொண்டுவந்த சாமான்களைப் புறித்துக் கொண்டனர். எமது மண்ணில் அண்டிப் பிழைக்க வந்தவர்கள் எம்மையே அதிகாரம் செய்து இந்த மண்ணிற்குச் சொந்தக்காரர்களான எம்மை அடிமைகளாக நடத்துகின்றார்களே என அனைவரும் குமுறினோம்.

சாவகச்சேரி பொலிஸ் நிலையத் தாக்குதலில் 30 காபைன் சகிதும் புகுந்து விளையாடினாய். தாக்குதல் முடிந்த வரும் போது காயமுற்ற ஒவ்வொருவரையும் கட்டிப்பிடித்து அழுதாய் உனது கண்களில் இருந்த கண்ணீர் ஆறாகப் பெருகியதை அன்றுதான் முதன்முறையாகக் கண்டேன்.

உமையாள்புரத் தாக்குதல், கந்தர்மடத்தாக்குதல் என்பனவும் உன் திறமையைப் பளிச்சிட வைத்தன. யாழ் கச்சேரியில் இராணுவத்தின ருக்கும், கூட்டணியினரும் பாதுகாப்பு மகாநாடு கூட்ட இருந்த சமயத்தில் முதல் நாள்நாடு மகாநாடு நடக்க இருந்த மண்டபத்திற்கு குண்டு வைத்துப் பல்வேறு நடவடிக்கைகள் மூலமாகவும் எமது எதிர்ப்பைத் தெரிவித்தோம். அன்று மண்டபத்தின் உட்சுவரில் பூவரசம் இலைகளாலும் பூக்களாலும் "பாதுகாப்பு மகாநாடு யாரை பாதுகாக்க" என்று எழுதியிருந்தாய், உனது கேள்வி மக்களைச் சிந்திக்க வைத்தது பத்திரிகைகள் அதற்கு முக்கியத் துவம் கொடுத்தன அன்று பாதுகாப்பு மகாநாடு கூடிய கூட்டணியினர் நீண்டகால இடைவெளிகளின் பின்னர் மெல்ல மெல்ல வந்து பதங்கு குழிகளில் பாதுகாப்புத் தேடிக்கொண்டனர்.

உள்ளூராட்சித் தேர்தலில் பருத்தித்துறையில் ஐக்கிய தேசியக் கட்சியின் தலைமை வேட்பாளராக இருந்த இரத்தினசிங்கம் உனது ஆசிரியர். ஆனாலும் உனது பார்வை தரோகி என்றே இருந்தது. உரிய இடத்திற்கு அனுப்புவதற்கு உனது பங்கையும் வழங்கினாய்.

மீசாலையில் சீலனை இழந்த வேதனை சில நாட்களாக உன் னுள்ளத்தில் குடிக்கொண்டிருந்தது. உனது உணர்வுகளுக்கு வாய்ப்பளிக்க 'திருநெல்வேலித் தாக்குதல்' சந்தர்ப்பமளித்தது. மதிலுக்கு மேல் நடப்பது உனக்குத் தெரியாமலிருக்கும் என்பதற்காக சீமெந்துக் கற்களை உனது



ரஞ்சனே!
இழந்த உன் உயிரை
என் உடலில் காண்கின்றேன்
சிறகொடிந்த உன்
விடுதலைப் பறவையை
நான் வளர்க்கிறேன்.
நீ நினைத்த சுதந்திர கீதத்தை
நான் இசைப்பேன்.
நீ நடந்த சுவடுகளில்
இதோ! என் பாதம் பதிக்கிறது.

உந்தேர்புன்

உயர்த்துக்கு ஏற்றவாறு அடுக்கினாய் தனியே நின்ற தலைவருக்கு அடுத்ததாக நின்றது நீ தான். தலைவருக்கு அருகில் கிறினைட் வீழ்ந்ததும் பதறி விட்டாய். தமிழ் மக்களின் அதிர்ஷ்டம் கைக்குண்டு சக்தியிழந்தது. அன்றைய தாக்குதலில் சுறுசுறுப்பாக எல்லா இடமும் திரிந்தாய். ஒரு வரலாற்றுச் சாதனை படைக்கப்பட்டது அம்மாணை இழந்ததால் இந்த வெற்றியினை நினைத்து புரிக்கும் நிலையில் நாம் இல்லை.

தொடர்ந்து வந்த இனக்கலவரம் ஆயிரக்கணக்கில் இளைஞர்களை போராட்டத்தில் உள்வாங்கியது. சுட்டுப்பாட்டை கருத்தில் கொண்டு சில நாறு பேரை மட்டுமே நாம் எம்முடன் இணைத்துக் கொண்டோம். அப்போது நடந்த இரண்டு பயிற்சி முகாம்களில் முதலாவதற்கு பொன்னம்மாணும், இரண்டாவதற்கு நீயும் பொறுப்பாக விளங்கினீர்கள். பயிற்சி முகாம் முடிந்து வந்ததும் அதிரடிப் படையினர் மீதான தாக்குதலை பருத்தித்துறையில் நடத்தினாய். பருத்தித்துறை பொலிஸ் நிலையம் வரை அதிரடிப் படையினரை ஓட ஓட விரட்டினாய்.

அதன் பின்னே பருத்தித்துறை பொலிஸ் நிலையம் உனது தலைமையிலான பொதுமக்களின் போராட்டத்தில் உன்னிடம் வீழ்ச்சியடைந்தது. ஆயுதங்கள் பொலிஸ் நிலைய ஆவணங்களுடன் நீயும் நானும் பொலிஸாரிடம் பறிகொடுத்த மோட்டார் சைக்கிளும் எமது கையில் கிடைத்தன.

மோட்டார் சைக்கிள் பறிகொடுத்த அந்தச் சம்பவத்தை நினைக்கையில் உனது நிதானத்தை மெச்சுகொள்வேன். கடல்வழிப்பயணம் மேற்கொள்ளும் முன்னேற்பாட்டு நடவடிக்கைகளை மேற்கொள்ள நீயும் நானும் பயணமானோம் வழியில் பொலிஸாரிடம் மாட்டிக்கொண்டோம் எமது பைண்டி சேதனையிட்ட பொலிஸாரின் கேள்விகளுக்கு நிதானமாக பதிலளித்துக் கொண்டிருந்தாய். கையில் எமது பிலிம்ரோல், படங்கள் என்பவற்றை எடுத்த பொலிஸார் "இதென்னடா கிறினைட்டோ" என்று கேட்படியே எடுத்த பொருள் கிறினைட்டாக இருக்கவே அதிர்ச்சியடைந்து நின்ற அந்தக் கணநேரத்தில் பொலிஸாரிடமிருந்து பிலிம் ரோல், படங்களை என்பவற்றை பறித்துக்கொண்டு "ஓடிவா" என என்னையும் சுட்டிக்கொண்டு ஓடினாய். தலை தப்பியது தம்பிரா புண்ணியம்தான் எம்மால் பறிகொடுக்கப்பட்ட மோட்டார் சைக்கிள் எமது கையில் கிடைத்தது அனைவருக்கும் மிக மகிழ்ச்சியையே கொடுத்தது.

பொலிஸ் நிலைய ஆவணங்களிலிருந்து கிடைத்த விபரங்களின்படி தரோக் நவரட்டணத்திற்கு உரிய தண்டனை வழங்கும் பொறுப்பையும் ஏற்றுக்கொண்டாய்.

ஆனால் உனது சேவை நீண்ட காலம் தமிழ்நாட்டிற்குக் கிடைக்கக் கூடாது என்ற துரதிஷ்டமோ விதி உன்னையும் எம்மையும் பிரித்தவிட்டது. வாகனத்தில் சீலனின் போஸ்டரை ஏற்றிவந்த கிட்டுவின் காருக்கு வழிகாட்டியாக நீ மோட்டார் சைக்கிளில் விக்கியுடன் வந்துகொண்டிருந்தாய். தொண்டமானாற்றில் அதிரடிப் படையினர் உன்னை வழி மறித்த போது நீ அவர்களை போக்குக் காட்டிவிட்டு தப்ப முயன்றாய் ஜீப்பினால் அதிரடிப்படையினர் உன்னை மோத முயன்றனர். வெட்டவெளிப் பிரதேசத்தில் மோட்டார்ச் சைக்கிளை நீ திருப்ப அது எதிர் பாராமல் சேற்றினுள் சிக்கியது. சேற்றிலிருந்து எழும்பி தப்பியோடினீர்கள். அதிரடிப்படையினர் சுட்டனர் தப்பி ஓடிய நீங்கள் ஒரு சைக்கிளை எடுத்தபோது சைக்கிள் உரிமையாளர் தடுத்தார். நிலைமையை விளக்கியபோதும் கொடுக்க வில்லை. முடிவு உங்களை நெருங்கி வந்தது. அதிரடிப்படையினர் துப்பாக்கி வேட்டுகளுக்கு நீ இரையானாய்.

உனது உயிரைக் கொடுத்து பின்னால் களில் வர இருந்த அனைவரது உயிரையும் நீ காப்பாற்றினாய். உனது தியாகத்தை அத்தகுமுள்ளதாக்கி விட்டாய்.

உன் உயிரைப் பலியெடுத்த அதிரடிப்படையினர் நெடிய காட்டில் எமது கண்ணிவெடியில் பலியாகி விட்டனர். அவர்களிடம் இருந்து கைப்பற்றிய நாட்குறிப்பொன்றில் உன்னைச் சுட்டது தானே என ஒருவன் குறிப்பிட்டிருந்தான்.

இன்று உனது வெற்றித்தை நினைப்ப உனது சகோதரன் வந்தவிட்டான். அதை விட நீ உருவாக்கிய அத்தனை வேங்கைகளும் உனது பணியை இன்று தொடர்கின்றனர். அனைவரது இதயத்திலும் 'கட்டைக்கறவல்' ரஞ்சன் நீக்கமுற நிறைந்திருக்கிறான்.